

Týdningurinn af at hava eina hugmynd (visión)

“Virksemi uttan hugmynd er tíðspilla. Hugmynd uttan virksemi er dagdroyming, men **hugmynd við virksemi kann broyta heimin**” Nelson Mandela

Táið vit hoyra ein man sum Nelson Mandela, so lurta vit. Tí hesin maðurin hevur veri ígjøgnum so ótrúliga nógv og hevur avrikað enn meira. Hann megnaði veruliga at broyta heimin. Men hann hevði eisini eina greiða hugmynd til leiðarastjørnu.



Hetta svarar væl til orðini hjá einum øðrum stórum manni, sum livdi fyri 3000 árum síðani. Hann var størri enn Mandela, og kemur eisini at liva longri enn Mandela. Hin vísi Sálomo kongur segði at "við ongum hugsjónum villist fólkíð" Orðt. 29.18

Hetta er galdandi bæði fyri fyritøkur og stovnar, stórar sum smáar.

Hugmyndin er ein mynd av hvar fyritøkan ynskir at vera í framtíðin – um 3-5 ár. Hon er málið. Hugmyndin eigur at vera neyv og siga hvat vit vilja gera, og eisini, hvat vit ikki vilja gera. Hon eigur at vera før fyri at leiða fyritøkuna at náa felags málum, og vera stimbrandi, soleiðis at hon verður ein áhaldandi áminning um hvat vit ætla at náa, eisini táið tíðirnar gerast verri.

Ein fyritøka við ongum máli, kann vera vís í at raka tað. Uttan hugmynd, er ein fyritøka sum eitt skip uttan stavnhold, og stórir vandi er fyri at fara av kós. Nógvar fyritøkur og stovnar mangla eina greiða hugmynd, og leypa frá eini uppgávu til aðra uttan greiða fatan av stavnholdinum, og grundarlag er ikki fyri at raðfesta og taka rættar avgerðir, og mangan verður úrslitið at fólkíð rør so hart tey kunnu, uttan tó at hava góða framgongd. Tað er tó ikki vist at tað gongur illa hjá eini fyritøku, uttan hugmynd, men tað lítið sannlíkt at hon blómar. Møguleikarnir at vaksa og at betrast eru tilvildarligir. Hugmyndin eigur at vera hornasteinurin fyri øllum virkseminum hjá fyritøkuni, og aftur og aftur eigur spurningurin at setast, um hvussu hetta hjálpir okkum at náa okkara hugmynd.

*Um tú einki mál
hefur, vilt tú raka
tað hvørja ferð!*

Zig Ziglar

Vit kunnu hyggja at eini hugmynd og meta um dygdina í henni.

“Vit vilja vera besta virki í heiminum”

Hendan hugmyndin er ikki nóg neyv, tí hon sigur einki um hvat vit vilja gera, ella hvat vit ikki vilja gera. Vit verða ikki før fyri at eyðmerkja hvat hevur størsta týdning at gera og hugmyndin hjálpir

okkum ikki at greina um vit eru á veg at náa málinum, ella hvat eitt gott úrslit er. Og hvat merkir "besta"? Hevur tað við talið av starvsfólki at gera, ella sölutøl ella vinng? Tað er eyðsæð at hendan hugmyndin er veik og kann ikki gerast hornasteinurin fyri alt virkseminum í fyrirkunni.

Lat okkum siga at vit ætla at lata eina matstovu upp. Hugmyndin og neyðugu virkisstigini fyri at gerast úrslitagóð, vildu veri ymisk, alt eftir slagi av matstovu. Hugsu um fylgjandi hugmyndir:

"Vit vilja veita skundverðar til vágafólk fyri sámuligar prísir"

"Vit vilja geva vágafólki og øðrum, eina góða mat uppliving"

Um vit hyggja at hesum báðum hugmyndunum, er greitt at virksemin og fokus eru ymisk. Marknaðarføring, arbeiðsgongdir og kravdir førleikar, eru eisini rættuliga ymisk. Niðurstøðan er at okkara mál og okkara virksemin og hvussu vit máta tingini, verður drivið av hugmyndini.

Hugmyndin eigur at vera neyv og siga endamálið hjá fyrirkunni. Hon eigur at vera motiverandi, og eigur at virka sum hornasteinur fyri virkseminum og hjálpa okkum at leinkja virksemin til strategisk mál. Virksemin eigur at koma frá eini greiðari fatan av teimum virðum, sum tey skapa.

Hava tit tørv á at hjálpi til at sniðgeva eina sannførandi hugmynd til tykkara fyrirkunu ella stovni, eru vit vælkomini at seta tykkum í samband við fimmráðgeving, fartel. 258019, t-post. hedin@fimm.fo